

भाजपा प्रत्याशी के बाद अब कांग्रेस प्रत्याशी हरिमोहन शर्मा का विरोध

टिकट बदलने की मांग को लेकर कांग्रेस कार्यकर्ताओं का आमरण शुरु

बून्दी, (निर्स)। पिछले दिनों बून्दी विधानसभा से अशोक डोगरा को भाजपा प्रत्याशी घोषित होने के बाद असंतुष्ट पदाधिकारी और कार्यकर्ता ने पुनर्वा जलाते हुए विरोध जताया था। असंतुष्ट पदाधिकारी और कार्यकर्ता ने शहरी व ग्रामीण क्षेत्रों में विरोध जताने के बाद बून्दी शहर में विरोध रैली निकाल कर तथा पत्रकार वार्ता कर भाजपा के शीर्ष नेतृत्व से टिकट परिवर्तन करने की मांग की थी। ठीक ऐसा ही विरोध कांग्रेस में भी सामने आया है। एक ओर केशोरायपाटन में जहां पूर्व जिला प्रमुख राकेश बोयत समर्थक टिकट कटने के बाद से ही सी.एल. प्रेमो के विरोध में लगातार दिल्ली में डेरा जमाए हुए हैं। वहीं बून्दी विधानसभा से 86 साल के हरिमोहन शर्मा को प्रत्याशी बनाए जाने पर विधानसभा क्षेत्र के कांग्रेस कार्यकर्ताओं द्वारा खुलकर विरोध प्रदर्शन शुरू हो गया है।



बून्दी से कांग्रेस प्रत्याशी बदलने की मांग को लेकर कार्यकर्ता आमरण अनशन पर बैठ गए।

कार्यकर्ताओं ने हरिमोहन शर्मा का टिकट बदलने की मांग को लेकर आमरण अनशन शुरू करते हुए टिकट पर पुनर्विचार की मांग को लेकर एआईसीसी के अध्यक्ष मल्लिकार्जुन खरेगे, पूर्व अध्यक्ष राहुल गांधी, संगठन महासचिव के. सी. वेणुगोपाल, राजस्थान के प्रभारी सुखजिंदर सिंह रंधावा, राजस्थान के

मुख्यमंत्री अशोक गहलोत, पीसीसी के अध्यक्ष गोविंद सिंह डोटसरा, राजस्थान के सह प्रभारी काजी निजामुद्दीन के नाम ज्ञापन भेजा है। बून्दी से कांग्रेस प्रत्याशी बदलने की मांग को लेकर 21 कांग्रेस कार्यकर्ता जिला कांग्रेस कार्यालय में आमरण अनशन पर बैठ गए, जिनमें द्वारका लाल मीणा, रविन्द्र राठी,

दीपक पंचोली, प्रदीप मीणा, अनमोल शर्मा, रणजित मीणा, बलवीर सिंह, दिनेश मीणा, चेतन पंचोली, मोहित शर्मा शिव पंचाल, अमित शर्मा, आयुष शर्मा, भोलाशंकर दुबे, ओमवत्स पंचोली, आदित्य शर्मा, प्रकाश मील, विशाल तिवारी, लोकेश शर्मा, शाहदाब मिर्जा, राजू गुर्जर, बंटी पंचोली, धीरज सनादय सम्मिलित है।

कार्यकर्ताओं ने हरिमोहन शर्मा का टिकट बदलने की मांग को लेकर ज्ञापन भेजा

कांग्रेस नेता एडवोकेट पंकज रॉयल ने बताया कि हरिमोहन शर्मा का टिकट नहीं बदलने तक आमरण अनशन जारी रहेगा। बून्दी विधानसभा में जगह-जगह हरिमोहन शर्मा के पुतले जलाए जाएंगे और जल्द ही कांग्रेस कार्यकर्ताओं की एक बड़ी सभा कर हरिमोहन शर्मा को पार्टी प्रत्याशी घोषित किए जाने का पुरजोर विरोध किया जाएगा। इस दौरान जिला कांग्रेस सेवादल के पूर्व मुख्य जिला संगठक मेहमूद अली, शैलेश करवा, गुलशन नायक, रवि मेवाड़ा, मनोज पारेता सहित सैकड़ों कांग्रेस कार्यकर्ता मौजूद रहे।

बदमाशों ने घर पर फायरिंग कर दहशत फैलाई

एक के बाद एक चार राउंड फायर किए



सूचना पर सीओ सिटी सुरेश सांखला तथा सदर थाना प्रभारी कृष्ण कुमार मय जापने के मौके पर पहुंचे।

धौलपुर, (निर्स)। धौलपुर शहर के नजदीकी गांव पुरानी छावनी में बुधवार देर शाम गांव के ही आधा दर्जन से अधिक बदमाश प्रवृत्ति के युवाओं ने एक घर पर एक के बाद एक चार राउंड फायर कर दहशत फैलाई। जिससे पीड़ित परिवार और ग्रामीणों में दहशत फैल गई।

पुलिस के पहुंचने से पहले घरों से भागे आरोपी

पुलिस ने आरोपियों के घरों के बाहर से जब्त किए पत्थरों से भरे ट्रैक्टर-ट्रॉली

अचानक हुई फायरिंग से गांव में दहशत फैल गई और ग्रामीण मौके पर एकत्रित हो गए। वहीं सूचना मिलते ही सीओ सिटी सुरेश सांखला, सदर थाना प्रभारी कृष्ण कुमार मय जाता के मौके पर पहुंचे। जिन्होंने मौके से खाली कारतूस भी जप्त किए हैं। घटना की गंभीरता को देखते हुए पुलिस ने रात को ही आरोपियों को गिरफ्तार करने के लिए आरोपियों के घरों पर दबिश दी। लेकिन आरोपी घर छोड़कर भाग गए।

इस दौरान आरोपियों के घरों के बाहर अवैध रूप से पत्थर भर कर खड़े 5 ट्रैक्टर ट्रालियों को पुलिस जब्त कर थाने ले आई। सदर थाना प्रभारी कृष्ण कुमार ने बताया कि हमला रात को ही आरोपियों के घरों पर दबिश दी थी। लेकिन आरोपी घरों से भाग गए। आरोपियों के घर के बाहर अवैध पत्थर से भरे ट्रैक्टर ट्राली मिली। जिन्हें जब्त कर लिया गया है। जिनके खिलाफ फॉरेस्ट एक्ट में कार्रवाई की जाएगी। वहीं फायरिंग कर दहशत फैलाने वाले आरोपियों के खिलाफ सख्त कानून कार्रवाई की जाएगी। पीड़ित सुनील जगरिया की ओर से लवकुश यादव, दिनेश यादव, मुन्ना यादव, राहुल उर्फ भोलू यादव, भूरा गुर्जर, मोनू यादव और पंकज यादव के खिलाफ घर पर फायरिंग करने की रिपोर्ट दी गई है।

अमर्यादित टिप्पणी को लेकर सिक्ख समाज सड़कों पर आया

अलवर, (निर्स)। तिजारा के पूर्व विधायक संदीप दायमा द्वारा मस्जिद-और गुरुद्वारों पर की गई अमर्यादित टिप्पणी को लेकर सिक्ख समाज सड़कों पर आ गया है जो भाजपा प्रत्याशी सांसद बाबा बालक नाथ के लिए भारी ना पड़ जाए। हालांकि संदीप दायमा ने अपनी टिप्पणी पर माफी मांग ली है लेकिन उनकी इस टिप्पणी पर निर्वाचन विभाग हरकत में आ गया है और दायमा को नोटिस धमा दिया गया है।

गौरतलब है कि तिजारा से भाजपा प्रत्याशी सांसद बाबा बालक नाथ ने बुधवार को अपना नामांकन भरा। इस दौरान यूपी के मुख्यमंत्री योगी आदित्य नाथ भी मौजूद रहे। नामांकन से पूर्व ही रही सभा में भाजपा नेता एवं तिजारा के

भाजपा प्रत्याशी सांसद बाबा बालक नाथ के लिए भारी ना पड़ जाए

पूर्व विधायक संदीप दायमा ने सिख समाज और मुस्लिम समाज के बारे में अमर्यादित टिप्पणी कर दी। दायमा की टिप्पणी को वायरल होते ही तिजारा का सिख समाज सड़कों पर उतर गया और बाबा बालकनाथ सहित भाजपा के पुतला फूक कर बाबा बालक नाथ को मुश्किल बढ़ा दी है। टिप्पणी के वायरल होते ही निर्वाचन विभाग हरकत में आ गया और रिटर्निंग अधिकारी ने संदीप दायमा को नोटिस देकर तीन दिवस में स्पष्टीकरण मांगा है।

इनामी बदमाश गिरफ्तार

सपोटरा/करोली, (निर्स)। सपोटरा थाना पुलिस ने कार्रवाई करते हुए नौकरी लगवाने का झांसा देकर बेरोजगार युवकों के साथ ठगी करने के आरोप में 10 हजार रुपये के इनामी बदमाश को गिरफ्तार कर लिया है।

सपोटरा थाना अधिकारी यशपाल सिंह ने बताया कि जिला पुलिस अधीक्षक ममता गुप्ता के निर्देशन में चलाए जा रहे अभियान के तहत कार्रवाई करते हुए नौकरी लगवाने का झांसा देकर बेरोजगार युवकों के साथ लाखों रुपए की ठगी करने का आरोपी वारंटी 10 हजार रुपये का इनामी बदमाश अजय मीणा उर्फ अजय राज पुत्र रूप सिंह मीणा निवासी कंचरोदा थाना सपोटरा को फरीदाबाद हरियाणा से गिरफ्तार किया गया है।

राज्य सरकार व आयुर्वेद विभाग को हाईकोर्ट का नोटिस

जोधपुर, (कास)। आयुर्वेद कंपाउंडर नर्स जूनियर ग्रेड भर्ती-2023 में योग प्रशिक्षक को अनुभव प्रमाण पत्र जारी नहीं करने और बोनस अंक से वंचित करने को लेकर पेश रिट याचिका पर सुनवाई करते हुए हाईकोर्ट के वरिष्ठ न्यायाधीश अरुण भंडाली ने राज्य सरकार सहित आयुर्वेद विभाग के निदेशक को नोटिस जारी कर जवाब तलब किया है। मामले में अगली सुनवाई 28 नवंबर को होगी।

याचिकाकर्ता अक्षय कुमार वैष्णव सहित 45 जनों की ओर से अधिवक्ता यशपाल खिलेरी ने हाईकोर्ट में पेश की। इसमें बताया कि राजस्थान में राष्ट्रीय आयुष मिशन के तहत आयुष हेल्थ एवं वेलनेस

चिकित्सालयों में कोरोनाकाल में नियुक्त और लगातार गत दो वर्षों से कार्यरत सविंदा योग प्रशिक्षक को नियमित नियुक्ति में बोनस अंक से वंचित किया जा रहा है। राज्य सरकार के चिकित्सा विभाग में नर्सिंग भर्ती में कोरोनाकाल के दौरान ड्यूटी देने वालों को 15 बोनस अंक दिए जा रहे हैं, भले ही कार्मिक ने एक ही दिन काम किया हो। इस तरह आयुर्वेद विभाग आयुर्वेद नर्सिंग भर्ती में भेदभावपूर्ण बर्ताव कर रहा है। इस पर वरिष्ठ न्यायाधीश अरुण भंडाली ने राज्य सरकार सहित आयुर्वेद विभाग के निदेशक को जवाब तलब किया है। साथ ही मामले की अगली सुनवाई 28 नवंबर मुकर्र की है।

ट्रैक्टर-ट्रॉली अनियंत्रित होकर पलटी, चालक की मौत

स्टेरिंग फेल हो जाने से ट्रैक्टर अनियंत्रित होकर पलट गया था

ट्रेलर ने ऊंट-गाड़ी को टक्कर मारी

गंगापुर सिटी, (निर्स)। शहर में उदई मोड़ चौहरे पर बुधवार रात एक ट्रेलर

ऊंट गाड़ी घायल बाप-बेटा घायल, बेटे की मौत

ने ऊंट गाड़ी को टक्कर मार दी। हादसे में ऊंट गाड़ी चालक और उसका बेटा घायल हो गया। घटना के बाद उदई मोड़ थाना पुलिस ने दोनों घायलों को गवर्नमेंट हॉस्पिटल में भर्ती कराया। जहां उनका इलाज चल रहा है। जानकारी के अनुसार गंगापुर सदर थाना क्षेत्र के ईट भट्टा निवासी रामकिशन पुत्र कल्याण अपने बेटे सचिन (11) के साथ में ऊंट गाड़ी से उदई मोड़ से अपने घर ईट भट्टा क्षेत्र में जा रहा था। इसी दौरान उदई मोड़ सर्कल चौहरे पर पीछे से तेज गति से आ रहे ट्रेलर ने ऊंट गाड़ी को टक्कर मार दी। हादसे में ऊंट गाड़ी चला रहा रामकिशन बेटे सहित उछलकर दूर जा गिरे, साथ ही ऊंट गाड़ी भी क्षतिग्रस्त हो गई। दुर्घटना के बाद काफी संख्या में मौके पर लोगों की भीड़ जमा हो गई और यातायात भी अवरुद्ध हो गया। इस दौरान ट्रेलर चालक मौका देखकर वहां से भाग छुटा। सूचना पर पुलिस ने दोनों घायलों को हॉस्पिटल में भर्ती कराया।

बाड़ी, (निर्स)। धौलपुर जिले के बाड़ी उपखंड से गुजर रहे नेशनल हाइवे 11 बी पर चिलाचौद टोल प्लाजा के पास गुरुवार को लोहे के मैटेरियल से भरी हुई एक ट्रैक्टर-ट्रॉली स्टेरिंग फेल होने पर अनियंत्रित होकर पलट गई। इस दुर्घटना में चालक के ट्रैक्टर के नीचे दब गया और मौके पर ही उसकी दर्दनाक मौत हो गई। जिसे बाड़ी अस्पताल भेजा गया, लेकिन चिकित्सकों ने उसे मृत घोषित कर दिया।

सूचना पाकर आंगई थाना पुलिस बाड़ी अस्पताल पहुंची, जहां मृतक ट्रैक्टर चालक के शव का पोस्टमार्टम कराया गया। जानकारी के अनुसार बाड़ी उपखंड के हांसई गांव निवासी 55 वर्षीय रामबाबू पुत्र रामसिंह शोबी बाड़ी ने राजेश सेठ के यहाँ ट्रैक्टर पर चालक का काम करता था। राजेश सेठ के बिल्डिंग मैटेरियल का काम है, साथ में टेकेदारी भी होती है। ऐसे में सामान को लेकर वह सरमथुरा की ओर जा रहा था।



ट्रैक्टर-ट्रॉली स्टेरिंग फेल होने से अनियंत्रित होकर पलट गई।

इस दौरान दिन में करीब 3 बजे जैसे ही वह चिलाचौद टोल प्लाजा के पास पहुंचा

गया। जिसके नीचे दबने से चालक रामबाबू को दर्दनाक मौत हुई है। आसपास के लोगों ने जैसे जैसे उसे ट्रैक्टर से निकाला और सूचना पर पहुंची एम्बुलेंस से बाड़ी अस्पताल पहुंचाया। आंगई थाना प्रभारी सुमेर सिंह ने बताया कि घटना की सूचना पर पुलिस अस्पताल पहुंची और मृतक के शव का परिजनों को मौजूदगी में पोस्टमार्टम कराया।

मामले की जांच कर रहे जांच अधिकारी राकेश कुमार ने बताया कि चिलाचौद टोल के पास यह दुर्घटना हुई है। जिसमें ट्रैक्टर अनियंत्रित होकर पलटा है। जिसमें सचिन सहित बिल्डिंग मैटेरियल का सामान भरा हुआ था। जिसके नीचे दबने से चालक रामबाबू की मौत हुई है। मौके पर मौजूद ग्रामीणों ने बताया कि रामबाबू के चार बच्चे हैं, जिनमें एक लड़की है। पत्नी की मौत हो चुकी है। ऐसे में सभी बच्चों की जिम्मेदारी उसी के ऊपर थी। घटना से हांसई गांव में शोक छा गया।

दस हजार का इनामी बदमाश गिरफ्तार

गंगापुर सिटी, (निर्स)। वजीरपुर थाना पुलिस ने गुरुवार को 10 हजार रुपए के इनामी बदमाश गिरफ्तार किया है। इसके साथ ही बामनवास, बालघाट, गढमोरा, नादौली में अस्वामाजिक तत्वों और बदमाश प्रवृत्ति के लोगों के खिलाफ कार्रवाई करते हुए कुल 11 लोगों को गिरफ्तार किया गया है।

एस्पी राजेश कुमार यादव ने बताया कि टोडाभीम के सुपरविजन में जिला पुलिस गंगापुर सिटी द्वारा विशेष अधिनियम और आगामी विधानसभा चुनाव 2023 को मद्देनजर रखते हुए कार्रवाई की गई। उन्होंने बताया कि पुलिस थाना बामनवास, बालघाट, वजीरपुर ने विधानसभा चुनाव को मद्देनजर रखते हुए 3 स्थाई वारंटी, एक गिरफ्तारी वारंटी, एक दस हजार के इनामी बदमाश और शांतिभंग के आरोप में 4 लोगों को गिरफ्तार किया गया है।

उन्होंने बताया कि बामनवास ने थानाधिकारी हवासिंह मंगवा के नेतृत्व में शांतिभंग करने वालों के खिलाफ कार्रवाई करते हुये दो विजयसिंह, हरिसिंह को गिरफ्तार किया गया।

असामाजिक तत्वों और बदमाश प्रवृत्ति के लोगों के खिलाफ कार्रवाई करते हुए कुल 11 लोगों को गिरफ्तार किया

वजीरपुर थानाधिकारी विष्णु कुमार पाठक के नेतृत्व में पुलिस टीम ने वॉन्डित वारंटियों और अपराधियों की धरपकड़ करते हुए ठगी के प्रकरण में दस सालों से फरार इनामी बदमाश टिटवा पुत्र हनुआ उर्फ हवा उर्फ सवा मेडा निवासी अन्तरवेलिया पढतापुर थाना कल्याणपुर जिला झाबुआ मध्यप्रदेश, सोनू उर्फ सोहन पुत्र घूमसिंह मेडा निवासी कल्लोपुरा थाना कल्याणपुर जिला झाबुआ मध्यप्रदेश से गिरफ्तार किया गया। इसके अलावा पुलिस ने शांतिभंग करने वालों के खिलाफ कार्रवाई करते हुए दो जनों को गिरफ्तार किया गया है।

लूट का एक और आरोपी गिरफ्तार

भरतपुर, (निर्स)। उद्योग नगर थाना पुलिस ने रूपये डबल करने का झांसा देकर लूट करने का एक और आरोपी गिरफ्तार किया। प्रकरण में अब तक छह आरोपियों को गिरफ्तार किया जा चुका है। आरोपी रूपयों को डबल करने का सैम्पल दिखाकर विश्वास में लेकर लूट करते थे। थानाधिकारी राकेश खवालिया मय गठित टीम द्वारा थाना के प्रकरण में डकैती के मामले में फरार चल रहे आरोपी गुलाबसिंह पुत्र कन्नीराम निवासी गोलपुरा थाना कुम्हेर जिला डींग को गिरफ्तार किया गया है। 24 मई को नगला आशा थाना मार्गारा जिला मथुरा यूपी निवासी विजय पुत्र दर्याव ने गोलपुरा थाना कुम्हेर निवासी भागसिंह पुत्र कन्नीराम बगेरहा 5-6 जनों के विरुद्ध प्रार्थी के रूपों को दोगुना करने की कहकर फर्जकारी पूर्वक बुला लेने तथा मारपीट कर हथियार के बल पर 15 लाख रूपये छिना लेने एक मामला थाना उद्योगनगर पर दर्ज कराया था। प्रकरण में आरोपी भागसिंह निवासी गोलपुरा, मुकेश निवासी मथुरा, राजन निवासी गुनसार, मदनमोहन निवासी सर्वोदयनगर कौलोनी, नरेन्द्र निवासी अजय व प्रतापसिंह निवासी अवार थाना उद्योगनगर को पूर्व में गिरफ्तार किया गया था।

अब राजस्थान में डबल इंजन की सरकार बनेगी : पियूष गोयल

अलवर, (निर्स)। भारतीय जनता पार्टी अलवर शहर प्रत्याशी संजय शर्मा ने अपना नामांकन पत्र दाखिल किया। नामांकन से पूर्व सभी कार्यकर्ता सुबह मय गठित टीम द्वारा थाना के प्रकरण में डकैती के मामले में फरार चल रहे आरोपी गुलाबसिंह पुत्र कन्नीराम निवासी गोलपुरा थाना कुम्हेर जिला डींग को गिरफ्तार किया गया है। 24 मई को नगला आशा थाना मार्गारा जिला मथुरा यूपी निवासी विजय पुत्र दर्याव ने गोलपुरा थाना कुम्हेर निवासी भागसिंह पुत्र कन्नीराम बगेरहा 5-6 जनों के विरुद्ध प्रार्थी के रूपों को दोगुना करने की कहकर फर्जकारी पूर्वक बुला लेने तथा मारपीट कर हथियार के बल पर 15 लाख रूपये छिना लेने एक मामला थाना उद्योगनगर पर दर्ज कराया था। प्रकरण में आरोपी भागसिंह निवासी गोलपुरा, मुकेश निवासी मथुरा, राजन निवासी गुनसार, मदनमोहन निवासी सर्वोदयनगर कौलोनी, नरेन्द्र निवासी अजय व प्रतापसिंह निवासी अवार थाना उद्योगनगर को पूर्व में गिरफ्तार किया गया था।



भाजपा अलवर शहर प्रत्याशी संजय शर्मा (बीच में) ने रैली निकाल नामांकन पत्र भरा।

गोयल ने कहा कि इस बार राजस्थान से कांग्रेस सरकार की विदाई निश्चित है।

राजस्थान में डबल इंजन की सरकार बनेगी और विकास तेज रफ्तार से आगे बढ़ेगा। इसी क्रम में अलवर शहर विधानसभा की जनता इस बार भारतीय जनता पार्टी के पक्ष में अभूतपूर्व मतदान करेगी और एक ऐतिहासिक विजय के साथ संजय शर्मा को विधायक बनकर पुनः विधान सभा में भेजने का काम करेगी। नामांकन रैली के दौरान शहर विधानसभा प्रत्याशी संजय शर्मा का सहित जिले की विभिन्न समाज की संस्थाओं के द्वारा स्वागत किया गया। यह जानकारी जिला मीडिया प्रभारी लक्ष्मी नारायण गुप्ता ने दी।

चैक अनादरण प्रकरण में प्रार्थी को दोष मुक्त किया

जोधपुर, (कास)। विशिष्ट महानगर संख्या 05 जोधपुर में एक परिवाद पेश किया

जोधपुर, (कास)। विशिष्ट महानगर संख्या 05 जोधपुर में एक परिवाद पेश कर कहा कि अभियुक्त विष्णु सोनी ने उससे निजी आवश्यकता होने पर 50 हजार रुपए उधार लिए एवं रुपयों के भुगतान पेटे एक एकाउंट पैयी चैक 50 हजार की राशि का उसे दिया था। मगर चैक बैंक में लगाने पर अनादरित हो गया। परिवादी ने नोटिस दिया। रुपये नहीं लौटाने का आरोप लगाते न्यायालय में परिवाद पेश किया। अभियुक्त विष्णु सोनी की ओर से अधिवक्ता प्रकाश पंवार के न्यायालय को बताया कि परिवादी से अभियुक्त ने मात्र 20 हजार रुपये उधार लिए थे। मगर आवश्यकता होने पर बीस हजार के एवज में 50 हजार का चैक पंजबूरी में देना पड़ा था। उक्त राशि लौटा दी गई है। इस मामले में चैक का दुरुपयोग किया गया है।

अभियुक्त की ओर से अधिवक्ता प्रकाश पंवार ने न्यायालय को बताया कि परिवादी व अभियुक्त

परिवादी ने विशिष्ट महानगर संख्या 05 जोधपुर में एक परिवाद पेश किया

ने मध्य एक इकरारनामा निष्पादित किया गया था, जिसमें दर्शाया गया था कि अभियुक्त ने परिवादी से 20 हजार रुपये उधार लिए थे। साथ ही परिवादी की ओर से भेजा गया विधिक नोटिस का जवाब भी अभियुक्त द्वारा दिया गया, जिसमें भी परिवादी से 20 हजार रुपये उधार लेने एवं उक्त राशि लौटाने का कथन किया।

साथ ही चैक का दुरुपयोग किये जाने का कथन किया। अधिवक्ता प्रकाश पंवार ने उक्त दोनों दस्तावेज न्यायालय में साक्ष के रूप में पेश किए गए अभियुक्त की ओर से अधिवक्ता प्रकाश पंवार द्वारा प्रस्तुत तर्कों साक्ष को सही मानते हुए न्यायालय के पीठासीन अधिकारी सुमन चौधरी ने अभियुक्त को अपराध धारा 138 पराक्राम्य विलेख अधिनियम में संदेह का लाभ दिया जाकर दोषमुक्त घोषित किया।